



Ġabra tal-ġurisprudenza

SENTENZA TAL-QORTI TAL-ĠUSTIZZJA (L-Ewwel Awla)

14 ta' Ġunju 2012 *

“Direttiva 93/13/KEE — Kuntratti konklużi mal-konsumaturi — Klawżola ta' interessi moratorji ingusta — Proċedura ta' ordni għal hlas — Ġurisdizzjoni tal-qorti nazzjonali”

Fil-Kawża C-618/10,

li għandha bħala suġġett talba għal deċiżjoni preliminari skont l-Artikolu 267 TFUE, imressqa mill-Audiencia Provincial de Barcelona (Spanja), permezz ta' deċiżjoni tad-29 ta' Novembru 2010, li waslet fil-Qorti tal-Ġustizzja fid-29 ta' Diċembru 2010, fil-proċedura

Banco Español de Crédito SA

vs

Joaquín Calderón Camino,

IL-QORTI TAL-ĠUSTIZZJA (L-Ewwel Awla),

komposta minn A. Tizzano (Relatur), President tal-Awla, M. Safjan, M. Ilešič, E. Levits u M. Berger, Imhallfin,

Avukat Ġenerali: V. Trstenjak,

Reġistratur: M. Ferreira, Amministratur Prinċipali,

wara li rat il-proċedura bil-miktub u wara s-seduta tal-1 ta' Diċembru 2011,

wara li kkunsidrat l-osservazzjonijiet ippreżentati:

- għal Banco Español de Crédito SA, minn A. Herrador Muñoz u V. Betancor Sánchez kif ukoll minn R. Rivero Sáez, abogados,
- għall-Gvern Spanjol, minn S. Centeno Huerta, bħala aġent,
- għall-Gvern Ġermaniż, minn J. Kemper u T. Henze, bħala aġenti,
- għall-Kummissjoni Ewropea, minn M. Owsiany-Homung u E. Gippini Fournier, bħala aġenti,

wara li semgħet il-konklużjonijiet tal-Avukat Ġenerali, ippreżentati fis-seduta tal-14 ta' Frar 2012,

tagħti l-preżenti

* Lingwa tal-kawża: l-Ispanjol.

Sentenza

- 1 It-talba għal deċiżjoni preliminari tirrigwarda l-interpretazzjoni:
 - tal-Artikolu 6(1) tad-Direttiva tal-Kunsill 93/13/KEE, tal-5 ta' April 1993, dwar klawżoli ingusti f'kuntratti mal-konsumatur (ĠU Edizzjoni Speċjali bil-Malti, Kapitolu 15, Vol. 2, p. 288);
 - tal-Artikolu 2 tad-Direttiva 2009/22/KE tal-Parlament Ewropew u tal-Kunsill, tat-23 ta' April 2009, dwar ingunzjonijiet għall-protezzjoni tal-interessi tal-konsumaturi (ĠU L 110, p. 30);
 - tad-dispożizzjonijiet tar-Regolament (KE) Nru 1896/2006 tal-Parlament Ewropew u tal-Kunsill, tat-12 ta' Diċembru 2006, li johlqo proċedura għal ordni ta' hlas Ewropea (ĠU L 399, p. 1);
 - tal-Artikoli 5(1)(l) u (m), 6, 7 u 10(2)(l) tad-Direttiva 2008/48/KE tal-Parlament Ewropew u tal-Kunsill tat-23 ta' April 2008, dwar ftehim ta' kreditu għall-konsumatur u li tħassar id-Direttiva tal-Kunsill 87/102/KEE (ĠU L 133, p. 66), u
 - tal-Artikolu 11(2) tad-Direttiva 2005/29/KE tal-Parlament Ewropew u tal-Kunsill, tal-11 ta' Mejju 2005, dwar prattiċi kummerċjali żleali fin-negozju mal-konsumatur fis-suq intern li temenda d-Direttiva tal-Kunsill 84/450/KEE, id-Direttivi 97/7/KE, 98/27/KE u 2002/65/KE tal-Parlament Ewropew u tal-Kunsill, u r-Regolament (KE) Nru 2006/2004 tal-Parlament Ewropew u tal-Kunsill (Direttiva dwar Prattiċi Kummerċjali Żleali) (ĠU L 149, p. 22).
- 2 Din it-talba tressqet fil-kuntest ta' kawża bejn Banco Español de Crédito SA (iktar 'il quddiem "Banesto") u J. Calderon Camino dwar hlas ta' somom dovuti bħala eżekuzzjoni ta' kuntratt ta' self għall-konsum konkluz bejn dawn il-partijiet.

Il-kuntest ġuridiku

Il-leġiżlazzjoni tal-Unjoni

Id-Direttiva 87/102/KEE

- 3 Id-Direttiva tal-Kunsill 87/102/KEE, tat-22 ta' Diċembru 1986, għall-approssimazzjoni tal-liġijiet, regolamenti u dispożizzjonijiet amministrattivi tal-Istati Membri dwar il-kreditu lill-konsumatur (ĠU Edizzjoni Speċjali bil-Malti, Kapitolu 15, Vol. 1, p. 326) tipprovdi fl-Artikolu 6 tagħha:

"1. Minkejja l-eskluzjoni skond l-Artikolu 2(1)(e), meta jkun hemm xi ftehim bejn xi istituzzjoni ta' kreditu jew xi istituzzjoni finanzjarja u xi konsumatur għall-ghotja ta' kreditu fil-forma ta' hlas minn quddiem, li ma jkunx fuq kontijiet ta' karta ta' kreditu, il-konsumatur irid jiġi infurmat waqt jew qabel ma jintgħalaq il-ftehim:

- bil-limitu tal-kreditu, jekk ikun hemm,
- bir-rata ta' interessi ta' kull sena u l-hlasijiet li japplikaw mill-hin li jintgħalaq il-ftehim u l-kundizzjonijiet li taħthom dawn jistgħu jiġu emendati,
- bil-proċedura biex jintemm il-ftehim.

Din l-informazzjoni trid tiġi kkonfermata bil-miktub.

2. Barra minn dan, waqt il-perjodu tal-ftehim, il-konsumatur għandu jiġi nfurmat b'kull tibdil fir-rata ta' interessi ta' kull sena jew bl-imposti rilevanti fiż-żmien li fih isehhu. Din l-informazzjoni tista' tingħata fid-dikjarazzjoni tal-kont jew f'xi mod ieħor li jkun aċċettabbli għall-Istati Membri.

3. Fl-Istati Membri fejn huwa permess taċitament li jittiehdu aktar flus milli jkun hemm fil-bank, l-Istati Membri għandhom jiżguraw li l-konsumatur jiġi infurmat bir-rata ta' interessi ta' kull sena u bil-ħlasijiet li japplikaw u b'kull emenda ta' dawn, meta s-self jestendi għal aktar minn perjodu ta' tliet xhur."

4 Skont l-Artikolu 7 tal-imsemmija direttiva:

"Fil-każ ta' xi kreditu mogħti għax-xiri ta' xi oġġetti, l-Istati Membri għandhom jistabbilixxu l-kundizzjonijiet biex jittiehdu lura l-merkanzija, b'mod partikolari jekk il-konsumatur ma jkunx ta l-kunsens tiegħu. Barra minn hekk iridu jiżguraw li meta l-kreditur jerġa' jiehu lura l-merkanzija l-kont ta' bejn il-partijiet irid isir b'mod li jiġi żgurat li t-tehid lura ma jinvolvix xi stagħnar mhux iġġustifikat."

Id-Direttiva 93/13

5 It-tnaqqas -il premessa tad-Direttiva 93/13 tipprovd:

"Billi, iżda, kif inhuma bħalissa, il-liġijiet nazzjonali jippermettu li tiġi kkunsidrata biss armonizzazzjoni parzjali; billi b'mod partikolari, din id-Direttiva tkopri biss klawżoli kuntrattwali li ma jkunux ġew innegozjati individwalment; billi l-Istati Membri għandu jkollhom l-għażla b'konsiderazzjoni xierqa tat-Trattat, li joffru lill-konsumaturi livell oġġettiv ta' protezzjoni permezz ta' disposizzjonijiet nazzjonali li jkunu aktar stretti minn dawk ta' din id-Direttiva".

6 Il-wieħed u għoxrin premessa tal-imsemmija direttiva hija fformulata kif ġej:

"Billi l-Istati Membri għandhom jiżguraw li ma jintużawx klawżoli ingusti f'kuntratti konklużi ma' konsumaturi minn bejjieġħ jew fornitur u li jekk, madankollu, dawn il-klawżoli jintużaw, m'għandhomx jorbtu lill-konsumatur, u l-kuntratt għandu jkompli jorbot lill-partijiet fuq dawk il-klawżoli jekk dan ikun kapaċi li jibqa' jeżisti mingħajr id-disposizzjonijiet ingusti."

7 L-erbegħa u għoxrin premessa tal-istess direttiva tispeċifika:

"Billi l-qrati jew l-awtoritajiet amministrattivi ta' l-Istati Membri għandu jkollhom għad-disposizzjoni tagħhom mezz adegwat u effettiv biex jipprevnu li jkomplu jintużaw klawżoli ingusti f'kuntratti tal-konsumaturi."

8 Skont l-Artikolu 6 tad-Direttiva 93/13:

"1. L-Istati Membri għandhom jistabbilixxu li klawżoli ingusti użati f'kuntratt konkluż ma konsumatur minn bejjieġħ jew fornitur għandhom, kif previst fil-liġi nazzjonali tagħhom, ma jkunux jorbtu lill-konsumatur u li l-kuntratt għandu jkompli jorbot lill-partijiet fuq dawn il-klawżoli jekk dan ikun kapaċi jkompli jeżisti mingħajr il-klawżoli ingusti.

2. L-Istati Membri għandhom jiehdu l-miżuri meħtieġa biex jiżguraw li l-konsumatur ma jitlifix il-protezzjoni mogħtija minn din id-Direttiva bis-saħħa ta' l-għażla tal-liġi ta' pajjiż li ma jkunx membru bħala l-liġi applikabbli għall-kuntratt jekk dan ta' l-aħħar ikollu konnessjoni mill-qrib mat-territorju ta' l-Istati Membri."

- 9 L-Artikolu 7(1) tal-imsemmija direttiva huwa fformulat kif ġej:

“L-Istati Membri għandhom jiżguraw li, fl-interessi tal-konsumaturi u l-kompetituri, jeżistu mezzi adegwati u effettivi biex jipprevjenu li jibqgħu jintużaw klawżoli ingusti f'kuntratti konklużi mal-konsumaturi mill-bejjiegħa jew fornituri.”

- 10 L-Artikolu 8 ta' din id-direttiva jipprovdi:

“L-Istati Membri jistgħu jadottaw jew iżommu l-aktar disposizzjonijiet stretti kompatibbli mat-Trattat fil-qasam kopert minn din id-Direttiva, biex jiżguraw grad massimu ta' protezzjoni għall-konsumatur.”

Id-Direttiva 2005/29

- 11 L-Artikolu 11(1) u (2) tad-Direttiva 2005/29 jipprovdi:

“1. L-Istati Membri għandhom jiżguraw li jeżistu mezzi adegwati u effettivi li jikkumbattu l-prattiċi kummerċjali żleali sabiex tiġi nfurzata l-osservanza tad-dispożizzjonijiet ta' din id-Direttiva fl-interess tal-konsumaturi.

[...]

2. Taht id-dispożizzjonijiet legali msemmija fil-paragrafu 1, l-Istati Membri għandhom jagħtu lill-qradi jew lill-awtoritajiet amministrattivi s-setgħat li, fil-każijiet fejn jikkunsidraw li tali miżuri huma meħtieġa wara li jittiehed kont ta' l-interessi kollha involuti u b'mod partikolari ta' l-interess pubbliku:

- a) jordnaw il-waqfien, jew jistitwixxu proċedimenti legali adegwati għall-ġhoti ta' ordni ta' waqfien, ta' prattiċi kummerċjali żleali,

jew

- b) jekk il-prattika kummerċjali żleali għadha ma sehhetx iżda hija imminenti, jordnaw il-projbizzjoni tal-prattika, jew jistitwixxu proċedimenti legali adegwati għall-ġhoti ta' ordni ta' projbizzjoni tal-prattika,

anki mingħajr prova ta' telf jew ħsara attwali jew ta' intenzjoni jew negligenza min-naħa tal-kummerċjant.

L-Istati Membri għandhom ukoll jipprovdu sabiex il-miżuri msemmija fl-ewwel subparagrafu jiġu meħuda taht proċedura aċċelerata:

— jew b'effett provviżorju,

— jew b'effett definittiv,

iżda għandu jkun għal kull Stat Membru li jiddeciedi liema miż-żewġ possibbiltajiet jagħzel.

[...]”

Ir-Regolament Nru 1896/2006

- 12 Il-premessa 10 tar-Regolament Nru 1896/2006 tispeċifika:

“Il-proċedura stabbilita b'dan ir-Regolament għandha sservi ta' mezz addizzjonali u fakultattiv għal pretendenti, li jibqa' liberu li jirrikorri għal proċedura prevista fil-liġi nazzjonali. Għaldaqstant, dan ir-Regolament la jissostitwixxi u lanqas jarmonizza l-mekkaniżmi eżistenti għall-irkupru ta' talbiet mhux ikkontestati taht il-liġi nazzjonali.”

13 L-Artikolu 1 tar-Regolament Nru 1896/2006 jipprovdi:

“1. L-għan ta’ dan ir-Regolament hu:

a) li jissimplifika, iħaffef u jnaqqas l-ispejjeż ta’ litigazzjoni f’każijiet transkonfinali fir-rigward ta’ talbiet mhux kontestati ta’ flus permezz tal-ħolqien ta’ proċedura għal ordni ta’ hlas [ordni għal hlas] Ewropea;

u

b) li jippermetti ċ-ċirkolazzjoni libera ta’ ordnijiet ta’ hlas Ewropej fl-Istati Membri kollha billi jistabbilixxi standards minimi li permezz ta’ l-osservanza tagħhom ma jkunu meħtieġa l-ebda proċedimenti intermedjarji fl-Istat Membru ta’ infurzar għar-rikonoxximent u l-infurzar tagħhom.

2. Dan ir-Regolament m’għandux iżomm pretendent milli jsegwi talba fis-sens ta’ l-Artikolu 4 billi jagħmel użu minn proċedura oħra disponibbli taħt il-liġi ta’ Stat Membru jew taħt il-liġi Komunitarja.”

Id-Direttiva 2008/48

14 L-Artikolu 1 tad-Direttiva 2008/48 huwa fformulat kif ġej:

“L-għan ta’ din id-Direttiva hu li jiġu armonizzati ċerti aspetti tal-liġijiet, ir-regolamenti u l-proċeduri amministrattivi ta’ l-Istati Membri fir-rigward ta’ ftehim li jkopru kreditu għall-konsumaturi.”

15 Skont l-Artikolu 5(1) tal-imsemmija direttiva:

“Fi żmien debitu qabel ma l-konsumatur ikun marbut minn kwalunkwe ftehim jew offerta ta’ kreditu, il-kreditur u, fejn applikabbli, l-intermedjarju tal-kreditu għandhom, abbażi tat-termini u l-kondizzjonijiet ta’ kreditu offruti mill-kreditur u, jekk applikabbli, il-preferenzi espressi u l-informazzjoni fornuta mill-konsumatur, jipprovdu lill-konsumatur bl-informazzjoni meħtieġa biex iqabbel offerti differenti sabiex jieħu deċiżjoni informata dwar jekk jikkonkludix ftehim ta’ kreditu [...]

Din l-informazzjoni għandha tispeċifika:

[...]

l) ir-rata ta’ l-interessi applikabbli fil-każ ta’ hlas tard u l-arrangamenti għall-aġġustament tagħha, u, fejn applikabbli, l-imposti dovuti minhabba nuqqas ta’ hlas;

m) twissja dwar il-konsegwenzi li jinqabżu xi hlasijiet;

[...]”

16 L-Artikolu 10(2) tal-istess direttiva jipprovdi:

“Il-ftehim ta’ kreditu għandu jispeċifika b’mod ċar u konċiż:

[...]

l) ir-rata ta’ interessi applikabbli f’każ ta’ hlas tard kif applikabbli fiż-żmien tal-konkluzjoni tal-ftehim ta’ kreditu u l-arrangamenti għall-aġġustament tagħha u, fejn applikabbli, l-imposti dovuti minhabba nuqqas ta’ hlas;

[...]

Id-Direttiva 2009/22

17 L-Artikolu 1(1) tad-Direttiva 2009/22 jipprovdi:

“L-għan ta’ din id-Direttiva huwa li japprossima l-liġijiet, regolamenti u dispożizzjonijiet amministrattivi tal-Istati Membri relatati ma’ azzjonijiet għal inġunzjoni li ssir riferenza għalihom fl-Artikolu 2 immirati lejn il-protezzjoni tal-interessi kollettivi tal-konsumaturi inklużi fid-Direttivi elenkati fl-Anness I, bil-għan li tkun żgurata l-ħidma t-tajba tas-suq intern.”

18 Skont l-Artikolu 2 tal-imsemmija direttiva:

“1. L-Istati Membri għandhom jinnominaw il-qradi jew awtoritajiet amministrattivi kompetenti li jirregolaw l-proċeduri li jinbnew minn entitajiet kwalifikati fi hdan it-tifsira tal-Artikolu 3 li jfittxu:

a) li jwaqqfu jew jimpedixxu kwalunkwe ksur, bil-heffa kollha meħtieġa, fejn xieraq permezz ta’ proċedura sommarja;

[...]

2. Din id-Direttiva għandha tkun mingħajr preġudizzju għar-regoli tad-dritt privat internazzjonali, b’rispett għal-liġi applikabbli, jiġifieri, normalment, jew il-liġi tal-Istat Membru fejn oriġina l-ksur jew tal-liġi tal-Istat Membru fejn il-ksur ikun halla l-effetti tiegħu.”

Id-dritt Spanjol

19 Taht id-dritt Spanjol, il-protezzjoni tal-konsumaturi kontra l-klawżoli ingusti kienet żgurata fl-ewwel lok mil-Liġi Ġenerali 26/2004 dwar il-protezzjoni tal-konsumatur u tal-utent (Ley General 26/1984 para la Defensa de los Consumidores y Usuarios), tad-19 ta’ Lulju 1984 (BOE Nru 176, tal-24 ta’ Lulju 1984, iktar ’il quddiem il-“Liġi 26/1984”).

20 Il-Liġi 26/1984 ġiet emendata sussegwentement bil-Liġi 7/1998 dwar il-kundizzjonijiet ġenerali tal-kuntratti (Ley 7/1998 sobre Condiciones Generales de la Contratación), tat-13 ta’ April 1998 (BOE Nru 89, tal-14 ta’ April 1998, p. 12304), li ttrasponiet id-Direttiva 93/13 fid-dritt intern Spanjol.

21 Fl-aħħar nett, id-Digriet Irjali Legiżlattiv Nru 1/2007 li rreveda l-liġi ġenerali dwar il-protezzjoni tal-konsumaturi u tal-utenti u liġijiet oħra addizzjonali (Real Decreto Legislativo 1/2007 por el que se aprueba el texto refundido de la Ley General para la Defensa de los Consumidores y Usuarios y otras leyes complementarias), tas-16 ta’ Novembru 2007 (BOE Nru 287, tat-30 ta’ Novembru 2007, p. 49181, iktar ’il quddiem id-“Digriet Legiżlattiv Nru 1/2007”), adotta t-test ikkodifikat tal-Liġi 26/1984, kif emendata.

22 Skont it-termini tal-Artikolu 83 tad-Digriet Legiżlattiv Nru 1/2007:

“1. Il-klawżoli kuntrattwali ingusti awtomatikament għandhom ikunu nulli u meqjusa li ma kinux jiffurmaw parti mill-kuntratt.

2. Il-parti tal-kuntratt li kienet meqjusa nulla għandha tkun immodifikata skont id-dispożizzjonijiet tal-Artikolu 1258 tal-Kodiċi Ċivili u bil-prinċipju tal-*bona fide*.

Għal dan l-għan, il-qorti li tiddeċiedi li dawn il-klawżoli huma nulli għandha timmodifika l-kuntratt u għandha tgawdi setgħat ta' moderazzjoni fir-rigward ta' drittijiet u obbligi tal-partijiet, meta l-kuntratt ikompli jeżisti u fir-rigward tal-konsegwenzi meta jkun deċiż li huwa ineffettiv fil-każ ta' telf sinjifikanti jew hsara lill-konsumatur jew l-utent.

Huwa biss meta l-klawżoli kuntrattwali li jibqa' jirriżultaw fi żbilanċ fil-pożizzjonijiet rispettivi tal-partijiet li ma jistgħux ikunu rrimedjati li l-qorti tista' tiddeċiedi li l-kuntratt huwa ineffettiv.”

23 L-Artikolu 1258 tal-Kodiċi Ċivili jipprovdi:

“Il-kuntratti għandhom jiġu konkluzi permezz ta' kunsens sempliċi u minn dak il-punt 'il quddiem ikunu jorbtu, mhux biss fir-rigward tal-eżekuzzjoni tal-kwistjonijiet espressament miftiehma, iżda wkoll fir-rigward tal-konsegwenzi kollha li, min-natura tagħhom, huma skont il-*bona fide*, il-prassi u l-liġi.”

24 Fir-rigward tal-proċedura ta' ordni għal hlas, il-Kodiċi ta' Proċedura Ċivili (Ley de Enjuiciamiento Civil), fil-verżjoni tiegħu fis-sehħ fid-data meta nbdiet il-proċedura li wasslet għall-kawża prinċipali, jistabbilixxi, fl-Artikolu 812(1) tiegħu, il-kundizzjonijiet ta' applikazzjoni ta' din l-istess proċedura fit-termini li ġejjin:

“Kull min jitlob lil persuna oħra l-hlas ta' dejn pekunjarju dovut, eżigibbli u li ma jaqbiżx EUR 30 000, jista' jirrekorri għall-proċedura ta' ordni, sakemm l-ammont ta' dan id-dejn ikun stabbilit skont dawn il-modi:

- 1) jew permezz tal-preżentazzjoni ta' dokumenti, taħt kwalunkwe forma, tip jew mezz fiżiku, iffirmati mid-debitur jew li jkollhom it-timbru jew il-marka tiegħu jew kwalunkwe sinjal iehor, kemm fiżiku jew elettroniku, li joriġina mid-debitur;
- 2) jew permezz tal-preżentazzjoni ta' kontijiet, riċevuti ta' kunsinna, ċertifikat, telegrammi, faks jew dokumenti oħra, anki kkreati unilateralment mill-kreditur, li huma normalment użati sabiex jiddokumentaw il-kreditu u d-djun fir-relazzjonijiet tat-tip bħal dik eżistenti bejn il-kreditur u d-debitur tiegħu.

[...]”

25 L-Artikolu 815(1) tal-Kodiċi tal-Proċedura Ċivili, intitolat “Ammissibilità tat-talba ordni għal hlas”, jipprovdi:

“Jekk id-dokumenti annessi mat-talba jagħmlu parti minn dawn previsti fl-Artikolu 812(2), jew jikkostitwixxu bidu ta' prova tad-dritt tal-applikant, ikkonfermat mill-kontenut tat-talba, ir-registratur għandu jordna lid-debitur iħallas f'terminu ta' 20 ġurnata u jipprovdi l-provi ta' dan il-hlas lill-qorti, jew jidher quddiemha u jindika b'mod qasir, fl-att tal-oppożizzjoni, ir-raġunijiet għalfejn jikkunsidra li ma għandux iħallas, parti jew it-total tal-ammont mitlub [...]”.

26 Fir-rigward tal-Artikolu 818(1) tal-Kodiċi tal-Proċedura Ċivili, dwar l-oppożizzjoni tad-debitur, dan jipprovdi:

“Jekk id-debitur iressaq oppożizzjoni fi żmien utli, il-kawża għandha tiġi deċiża definittivament fi tmien il-proċedura xierqa u d-deċiżjoni mogħtija ssir *res judicata*.”

Il-kawża prinċipali u d-domandi preliminari

- 27 Fit-28 ta' Mejju 2007, J. Calderon Camino kkonkluda kuntratt ta' self għall-ammont ta' EUR 30 000 ma' Banesto (iktar 'il quddiem il-“kuntratt ikkontestat”), sabiex ikun jista' jixtri vettura li “sservi għall-bżonnijiet tal-familja”. Ir-rata ta' hlas giet stabbilita għal 7.950 %, ir-RPAH (rata percentwali annwali ta' hlas) għal 8.890 % u r-rata ta' interessi moratorji għal 29 %.
- 28 Minkejja li l-iskadenza tal-kuntratt ikkontestat giet stabbilita għall-5 ta' Ġunju 2014, Banesto kkunsidrat li dan kien skada qabel din id-data minhabba li, f'Settembru 2008, ir-rimbors ta' seba' menswalitajiet ma kienx għadu sar. Għalhekk, fit-8 ta' Jannar 2009, hija ressqet, quddiem il-Juzgado de Primera Instancia Nru 2 de Sabadell, skont id-dritt Spanjol, talba għal ordni għal hlas għas-somma ta' EUR 29 381.95, korrispondenti għall-menswalitajiet mhux imħallsa, biż-żieda tal-interessi kuntrattwali u spejjeż.
- 29 Fil-21 ta' Jannar 2010, il-Juzgado de Primera Instancia Nru 2 de Sabadell tat digriet fejn ikkonstatat li, minn naħa, il-kuntratt ikkontestat kien kuntratt ta' adeżjoni konkluz mingħajr possibbiltajiet reali ta' negozjar u jinkludi kundizzjonijiet ġenerali imposti, u li, min-naħa l-oħra, ir-rata tal-interessi moratorji ta' 29 % kienet stabbilita fi klawżola dattilografata li ma kinitx tiddistingwi ruhha mill-bqija tat-test f'dak li jikkonċerna t-tip ta' ittri, il-korp ta' ittri użati jew l-aċċettazzjoni speċifika mill-konsumatur.
- 30 F'dawn il-kundizzjonijiet, fid-dawl, b'mod partikolari, tal-livell tar-rata ta' interess Euribor (“Euro interbank offered rate”) u tal-Bank Ċentrali Ewropew (BĊE) kif ukoll tal-fatt li r-rata tal-imsemmija interessi moratorji kienet superjuri b'iktar minn 20 punt għal dik tal-hlas, il-Juzgado de Primera Instancia Nru 2 de Sabadell iddikjarat *ex officio* n-nullità *ipso iure* tal-klawżola dwar l-interessi moratorji, minhabba li din kellha natura ingusta, filwaqt li rreferiet għall-ġurisprudenza stabbilita tal-Qorti tal-Ġustizzja fil-qasam. Barra minn hekk stabbiliet din l-istess rata għal 19 %, filwaqt li rreferiet għar-rata ta' interessi legali u għar-rata ta' interessi moratorji li jinsabu fil-ligijiet baġitarji nazzjonali mill-1990 sal-2008, u ordnat li Banesto tagħmel kalkolu ġdid tal-ammont tal-interessi għall-perijodu inkwistjoni fil-kawża li għandha quddiemha.
- 31 Banesto pprezentat appell mill-imsemmi digriet quddiem l-Audiencia Provincial de Barcelona, fejn sostniet, essenzjalment, li l-Juzgado de Primera Instancia Nru 2 de Sabadell, f'dan l-istadju tal-proċedura, la setgħet tikkonstata *ex officio* n-nullità tal-klawżola kuntrattwali dwar l-interessi moratorji, li kkunsidrat ingusta, u lanqas ma setgħet tirrevediha.
- 32 Fid-deċizzjoni tar-rinvju, l-Audiencia Provincial de Barcelona kkonstatat, fl-ewwel lok, li l-leġiżlazzjoni Spanjola fil-qasam tal-protezzjoni tal-interessi tal-konsumaturi u tal-utenti ma tippermettix lill-qrati li jkollhom quddiemhom talba għal ordni għal hlas jiddikjaraw, *ex officio* u *in limine litis*, in-nullità ta' klawżoli ingusti, peress li l-analiżi tal-legalità ta' dawn taqa' taħt il-proċedura tad-dritt komuni, li tinbeda biss fil-każ ta' oppożizzjoni mressqa mid-debitur.
- 33 Fit-tieni lok, fir-rigward tad-dritt tal-Unjoni, l-imsemmija qorti rrelevant li, ċertament, il-ġurisprudenza tal-Qorti tal-Ġustizzja interpretat l-Artikolu 6(1) tad-Direttiva 93/13 fis-sens li l-qrati nazzjonali għandhom iqajmu *ex officio* n-nullità u l-inapplikabbiltà ta' klawżola ingusta, anki fin-nuqqas ta' kwalunkwe talba mill-partijiet għall-kuntratt f'dan is-sens.
- 34 Madankollu, skont il-qorti tar-rinvju, ir-Regolament Nru 1896/2006, li jirregola preċiżament il-qasam tal-ordni għal hlas fil-livell tal-Unjoni Ewropea, ma jistabbilixxix proċedura ta' eżami *ex officio* u *in limine litis* tal-klawżoli ingusti, iżda huwa limitat sabiex sempliċement jelenka serje ta' eżiġenzi u informazzjoni li għandha tingħata lill-konsumaturi.
- 35 Bl-istess mod, la d-Direttiva 2008/48, dwar ftehim ta' kreditu għall-konsumatur, u lanqas id-Direttiva 2009/22 dwar ingunzjonijiet għall-protezzjoni tal-interessi tal-konsumaturi, ma jipprovdu mekkaniżmi proċedurali li jimponu lill-qrati nazzjonali li jikkonstataw *ex officio* n-nullità ta' klawżola bħal dik li tinsab fil-kuntratt ikkontestat.

- 36 Fl-aħħar nett, anki jekk tiġi kkunsidrata “iġusta” fis-sens tad-Direttiva 2005/29, il-prattika li tikkonsisti fl-inklużjoni fit-test ta’ kuntratt konkluz bejn bejjiegh jew fornitur u konsumatur klawżola ta’ interessi moratorji, peress li l-Liġi 29/2009 li temenda s-sistema legali tal-kompetizzjoni żleali u tar-reklamar għat-titjib tal-protezzjoni tal-konsumaturi u tal-utenti (Ley 29/2009 por la que se modifica el régimen legal de la competencia desleal y de la publicidad para la mejora de la protección de los consumidores y usuarios), tat-30 ta’ Diċembru 2009 (BOE Nru 315, tal-31 ta’ Diċembru 2009, p. 112039), ma ttasponietx fid-dritt Spanjol l-Artikolu 11(2) ta’ din id-direttiva, il-qراطي nazzjonali ma għandhomx, fi kwalunkwe każ, is-setgħa li jeżaminaw *ex officio* n-natura żleali tal-imsemmija Prattika.
- 37 Huwa f’dawn iċ-ċirkustanzi li l-Audiencia Provincial de Barcelona, peress li kellha dubji f’dak li jikkonċerna l-interpretazzjoni tajba tad-dritt tal-Unjoni, iddeċidiet li tissospendi l-proċeduri u li tagħmel lill-Qorti tal-Ġustizzja d-domandi preliminari li ġejjin:
- “1) Id-dritt tal-Unjoni, u b’mod partikolari d-dritt tal-konsumaturi u tal-utenti, jipprekludi li qorti nazzjonali tevita li tiddeċiedi *ex officio* u *in limine litis* u f’kull mument tal-proċeduri, fuq in-nullità jew le u fuq ir-reviżjoni jew le ta’ klawżola ta’ interessi moratorji (f’dan il-każ ta’ 29 %) f’kuntratt ta’ self għall-konsum? Il-qorti tista’ tagħzel, mingħajr ma tikser id-drittijiet tal-konsumatur taht il-leġiżlazzjoni tal-Unjoni, li tħalli l-eventwali eżami ta’ tali klawżola għall-inizjattiva tad-debitur (permezz tal-oppożizzjoni preċedurali adatta)?
 - 2) Fid-dawl tal-Artikolu 6(1) tad-Direttiva 93/13/KEE u tal-Artikolu 2 tad-Direttiva 2009/22/KE, liema għandha tkun, għal dan il-għan, l-interpretazzjoni konformi tal-Artikolu 83 tar-Real Decreto Legislativo [Digriet Irjali Leġiżlattiv] Nru 1/2007 (li qabel kien l-Artikolu 8 tal-Ley General para la Defensa de los Consumidores y Usuarios [Liġi Ġenerali Nru 26/1984, tad-19 ta’ Lulju 1984, dwar il-protezzjoni tal-konsumaturi u tal-utenti])? X’inh i-portata, f’dan ir-rigward, tal-Artikolu 6(1) tad-Direttiva 93/13/KEE meta jistabbilixxi li l-klawżoli abbużivi [iġusti] ‘ma jkunux jorbtu lill-konsumatur’?
 - 3) L-istharriġ ġudizzjarju *ex officio* u *in limine litis* jista’ jiġi eskluż meta r-rikorrent jindika b’mod ċar, fit-talba tiegħu, ir-rata ta’ interessi moratorji, l-ammont tad-dejn, b’mod partikolari l-ammont prinċipali u l-interessi, il-penalitajiet kuntrattwali u l-ispejjeż, ir-rata ta’ interessi u l-perijodu li fir-rigward tiegħu dawn l-interessi huma mitluba (hlief jekk interessi legali huma awtomatikament miżjuda mal-ammont prinċipali bis-saħħa tad-dritt tal-Istat Membru ta’ orijini), il-kawża tal-azzjoni, inkluża deskrizzjoni taċ-ċirkustanzi invokati bħala bażi tad-dejn u tal-intressi mitluba, u meta r-rikorrent jippreċiża jekk din hijiex rata ta’ interessi legali jew kuntrattwali, kapitalizzazzjoni tal-interessi, rata ta’ interessi tas-self, jekk din ġietx ikkalkolata mir-rikorrent, jew jekk din hijiex percentwali ‘il fuq mir-rata bażika tal-Bank Ċentrali Ewropew, kif previst fir-Regolament (KE) Nru 1896/2006 tal-Parlament Ewropew u tal-Kunsill li johloq proċedura għal ordni ta’ hlas Ewropea?
 - 4) Fin-nuqqas ta’ traspożizzjoni, l-Artikoli 5(l) u (m), 6 u 10(l) tad-Direttiva 2008/48/KE — meta jsemmu l-“arranġamenti għall-aġġustament” — jobbligaw lill-istituzzjoni finanzjarja tindika b’mod speċifiku u separat fil-kuntratt (u mhux fil-korp tat-text, b’mod indistint), b’mod ċar u viżibbli, bħala “informazzjoni prekuntrattwali”, ir-referimenti għar-rata ta’ interessi moratorji f’każ ta’ nuqqas ta’ hlas kif ukoll l-elementi meqjusa għall-iffissar tagħha (spejjeż finanzjarji, ta’ rkupru ...) u tinkludi twissija dwar il-konsegwenzi relatati mal-elementi ta’ spiza?
 - 5) L-Artikolu 6(2) tad-Direttiva 2008/48/KE jinkludi l-obbligu ta’ notifika tat-tmiem antiċipat tal-kreditu jew tas-self, li jippermetti l-applikazzjoni tal-interessi moratorji? Il-prinċipju ta’ projbizzjoni tal-arrikiment indebitu, stabbilt fl-Artikolu 7 tad-Direttiva 2008/48/KE, huwa applikabbli meta l-istituzzjoni ta’ kreditu jkollha l-intenzjoni mhux biss tiegħu lura l-beni (il-kapital tas-self), iżda wkoll tapplika interessi moratorji partikolarment għoljin?

- 6) Fin-nuqqas ta' regola ta' traspożizzjoni u fid-dawl tal-Artikolu 11(2) tad-Direttiva 2005/29/KE, il-qorti tista' teżamina *ex officio* n-natura żleali tal-prattika li tikkonsisti fl-inklużjoni fit-test ta' kuntratt ta' klawżola ta' interessi moratorji?"

Fuq id-domandi preliminari

Fuq l-ewwel domanda

- 38 Permezz tal-ewwel domanda tagħha, il-qorti tar-rinviju tistaqsi, essenzjalment, jekk id-Direttiva 93/13 għandhiex tiġi interpretata fis-sens li tipprekludi leġiżlazzjoni ta' Stat Membru, bħal dik inkwistjoni fil-kawża prinċipali, li ma tippermettix lill-qorti li jkollha quddiemha talba għal ordni għal hlas li tevalwa *ex officio*, *in limine litis*, jew f'mument ieħor tal-proċedura, in-natura ingusta ta' klawżola ta' interessi moratorji li tinsab f'kuntratt konkluż bejn bejjiegh jew fornitur u konsumatur, fin-nuqqas tal-oppożizzjoni mressqa minn dan tal-aħħar.
- 39 Sabiex tingħata risposta għad-domanda magħmula, qabel kollox għandu jifakkar li s-sistema ta' protezzjoni implementata mid-Direttiva 93/13 hija bbażata fuq l-idea li l-konsumatur jinsab f'sitwazzjoni ta' inferjorità meta mqabbel mal-bejjiegh jew fornitur, għal dak li jikkonċerna kemm is-setgħa ta' negozjar kif ukoll il-livell ta' informazzjoni, sitwazzjoni li ggħieghlu jaderixxi mal-kundizzjonijiet stabbiliti minn qabel mill-bejjiegh jew fornitur, mingħajr ma jkun jista' jeżerċita influwenza fuq il-kontenut tagħhom (sentenzi tas-27 ta' Ġunju 2000, Océano Grupo Editorial u Salvat Editores, C-240/98 sa C-244/98, Ġabra p. I-4941, punt 25; tas-26 ta' Ottubru 2006, Mostaza Claro, C-168/05, Ġabra p. I-10421, punt 25, kif ukoll tas-6 ta' Ottubru 2009, Asturcom Telecomunicaciones, C-40/08, Ġabra p. I-9579, punt 29).
- 40 Fid-dawl ta' tali sitwazzjoni ta' inferjorità, l-Artikolu 6(1) tal-imsemmija direttiva jipprovdi li l-klawżoli ingusti ma jobtux lill-konsumatur. Kif jirriżulta mill-ġurisprudenza, din hija dispożizzjoni obligatorja li hija intiza li tbiddel l-ekwilibriju formali li l-kuntratt jistabbilixxi bejn id-drittijiet u l-obbligi tal-parti kontraenti f'ekwilibriju reali li jista' jistabbilixxi mill-ġdid l-ugwaljanza bejniethom (sentenzi Mostaza Claro, iċċitata iktar 'il fuq, punt 36; Asturcom Telecomunicaciones, iċċitata iktar 'il fuq, punt 30, u tad-9 ta' Novembru 2010, VB Pénzügyi Lízing, C-137/08, Ġabra p. I-10847, punt 47 u tal-15 ta' Marzu 2012, Pereničová u Perenič, C-453/10, punt 28).
- 41 Sabiex tiżgura l-protezzjoni maħsuba mid-Direttiva 93/13, il-Qorti tal-Ġustizzja diġà enfasizzat diversi drabi li s-sitwazzjoni ta' inugwaljanza li teżisti bejn il-konsumatur u l-bejjiegh jew fornitur tista' tiġi kkompensata biss b'intervent pożittiv, li ma jiġix mill-partijiet fil-kuntratt (ara s-sentenzi ċċitati iktar 'il fuq Océano Grupo Editorial u Salvat Editores, punt 27; Mostaza Claro, punt 26 Asturcom Telecomunicaciones, punt 31, kif ukoll VB Pénzügyi Lízing, punt 48).
- 42 Huwa fid-dawl ta' dawn il-prinċipji li l-Qorti tal-Ġustizzja ddeċidiet li l-qorti nazzjonali għandha tevalwa *ex officio* n-natura ingusta ta' klawżola kuntrattwali li taqa' taht il-kamp ta' applikazzjoni tad-Direttiva 93/13 u, b'hekk tpatti għan-nuqqas ta' ekwilibriju li jeżisti bejn il-konsumatur u l-bejjiegh jew fornitur (ara, f'dan is-sens, is-sentenzi Mostaza Claro, iċċitata iktar 'il fuq, punt 38; tal-4 ta' Ġunju 2009, Pannon GSM, C-243/08, Ġabra p. I-4713, punt 31; Asturcom Telecomunicaciones, iċċitata iktar 'il fuq, punt 32, kif ukoll VB Pénzügyi Lízing, iċċitata iktar 'il fuq, punt 49).
- 43 Għaldaqstant, ir-rwol li huwa attribwit mid-dritt tal-Unjoni lill-qorti nazzjonali fis-settur kkunsidrat ma huwiex limitat għas-sempliċi fakultà li tiddeċiedi dwar in-natura possibbilment ingusta ta' klawżola kuntrattwali, iżda jinkludi wkoll l-obbligu li teżamina *ex officio* din il-kwistjoni, meta jkollha għad-dispożizzjoni tagħha l-elementi ta' dritt u ta' fatt neċessarji għal dan il-għan, inkluż meta teżamina l-ġurisdizzjoni territorjali tagħha (ara s-sentenza Pannon GSM, iċċitata iktar 'il fuq, punt 32).

- 44 F'dan ir-rigward, meta tiddeċiedi dwar talba għal deċiżjoni preliminari mressqa minn qorti nazzjonali li jkollha quddiemha kawża fil-kuntest ta' proċedura kontradittorja mibdija wara l-oppożizzjoni mressqa minn konsumatur għal ordni għal hlas, il-Qorti tal-Ġustizzja ddeċidiet li din il-qorti għandha tiegħu *ex officio* miżuri istruttorji sabiex tistabbilixxi jekk klawżola li tattribwixxi ġurisdizzjoni territorjali esklużiva li tinsab fil-kuntratt konkluz bejn bejjiegħ jew fornitur u konsumatur, tidholx fil-kamp ta' applikazzjoni tad-Direttiva 93/13, u, fl-affermattiv, tevalwa *ex officio* n-natura possibbilment ingusta ta' tali klawżola (sentneza VB Pénzügyi Lízing, iċċitata iktar 'il fuq, punt 56).
- 45 Madankollu, din il-kawża hija differenti minn dawk li wasslu għas-sentenzi msemmija iktar 'il fuq Pannon GSM u VB Pénzügyi Lízing minhabba l-fatt li din tikkonċerna d-definizzjoni tar-responsabbiltajiet li għandha l-qorti nazzjonali, skont id-dispożizzjonijiet tad-Direttiva 93/13, fil-kuntest ta' proċedura ta' ordni għal hlas, u dan qabel l-oppożizzjoni mressqa mill-konsumatur.
- 46 F'dan ir-rigward, hemm lok li jiġi kkonstatat li, fin-nuqqas ta' armonizzazzjoni ta' mekkaniżmi nazzjonali ta' rkupru ta' krediti mhux ikkontestati, il-modalitajiet tal-implementazzjoni tal-proċeduri nazzjonali ta' ordnijiet għal hlas jaqgħu taħt l-ordinament ġuridiku intern tal-Istati Membri skont il-prinċipju tal-awtonomija proċedurali ta' dawn tal-aħħar, bil-kundizzjoni madankollu li dawn ma jkunux inqas favorevoli minn dawk li jirregolaw sitwazzjonijiet simili suġġetti għad-dritt intern (prinċipju ta' ekwivalenza) u li ma jrendux impossibbli fil-prattika jew eċċessivament diffiċli l-eżerċizzju tad-drittijiet mogħtija lill-konsumaturi mid-dritt tal-Unjoni (prinċipju ta' effettività) (ara, f'dan is-sens, is-sentenzi ċċitatti iktar 'il fuq, Mostaza Claro, punt 24, u Asturcom Telecomunicaciones, punt 38).
- 47 Fir-rigward tal-prinċipju ta' ekwivalenza, għandu jiġi rrelevant li l-Qorti tal-Ġustizzja ma għandha għad-dispożizzjoni tagħha l-ebda element ta' natura li jqajjem dubju fir-rigward tal-konformità miegħu tal-leġiżlazzjoni inkwistjoni fil-kawża prinċipali.
- 48 Fil-fatt, mill-proċess jirriżulta li s-sistema proċedurali Spanjola ma tippermettix lill-qorti nazzjonali li jkollha quddiemha talba ta' ordni għal hlas li tevalwa *ex officio*, *in limine litis* u fi kwalunkwe mument iehor tal-proċedura, mhux biss in-natura ingusta, fid-dawl tal-Artikolu 6 tad-Direttiva 93/13, ta' klawżola li tinsab f'kuntratt konkluz bejn bejjiegħ jew fornitur u konsumatur fin-nuqqas ta' oppożizzjoni mressqa minn dan tal-aħħar, iżda wkoll il-kuntrarju ta' tali klawżola u r-regoli nazzjonali ta' ordni pubbliku, li madankollu, hija l-qorti tar-rinviju li għandha tivverifika.
- 49 F'dak li jikkonċerna l-prinċipju ta' effettività, għandu jittfakkar li, skont ġurisprudenza stabbilita tal-Qorti tal-Ġustizzja, kull każ fejn tqum il-kwistjoni dwar jekk dispożizzjoni proċedurali nazzjonali trendix impossibbli jew eċċessivament diffiċli l-applikazzjoni tad-dritt tal-Unjoni għandu jiġi analizzat filwaqt li jittiehed inkunsiderazzjoni l-post ta' din id-dispożizzjoni fit-totalità tal-proċedura, tal-iżvolġiment u tal-partikolaritajiet tagħha, quddiem id-diversi qradi nazzjonali (ara s-sentenza Asturcom Telecomunicaciones, iċċitata iktar 'il fuq, punt 39 u l-ġurisprudenza ċċitata).
- 50 F'dan il-każ, mill-proċess mibgħut lill-Qorti tal-Ġustizzja jirriżulta li, skont l-Artikolu 812 tal-Kodiċi tal-Proċedura Ċivili, il-proċedura ta' ordni għal hlas tapplika għad-dejn pekunjarju li jkun skada, likwidu u eżiġibbli, li l-ammont tiegħu ma jkunx jaqbeż valur limitat li jitla' għal EUR 30 000 fid-data tal-fatti fil-kawża prinċipali.
- 51 Sabiex jiġi ggarantit lill-kredituri aċċess iktar sempliċi għall-ġustizzja u żvolġiment tal-proċedura iktar rapidu, dan l-istess artikolu jipprovdi unikament in-neċessità għal dawn li jannettu għat-talba dokumenti li jipprovaw l-eżistenza tad-dejn, mingħajr ma jobbligahom jindikaw b'mod ċar ir-rata ta' interessi moratorji, il-perijodu preċiż ta' eżiġibbiltà u l-punt ta' riferiment ta' din l-istess rata meta mqabbla mal-interessi legali tad-dritt intern jew ir-rata tal-Bank Ċentrali Ewropew.

- 52 Ghalhekk, skont l-Artikoli 815(1) u 818(1) tal-Kodiċi tal-Proċedura Ċivili, il-qorti nazzjonali li jkollha quddiemha talba ta' ordni għal hlas għandha ġurisdizzjoni li hija limitata għas-sempliċi verifika tal-eżistenza tal-kundizzjonijiet formali meħtieġa sabiex tinbeda din il-proċedura, li fil-każ li jkunu jeżistu għandha tilqa' t-talba li jkollha quddiemha u tagħti deċiżjoni eżekuttiva mingħajr ma teżamina *in limine litis* jew fl-ebda mument iehor tal-proċedura, il-fondatezza tat-talba fid-dawl tal-informazzjoni li jkollha, sakemm id-debitur ma jirrifjutax li jhallas id-dejn tiegħu jew iressaq oppożizzjoni f'terminu ta' 20 jum mid-data tan-notifika tal-imsemmija ordni. Tali oppożizzjoni għandha neċessarjament issir bl-assistenza ta' avukat għall-kawża li jkunu jaqbz u l-valur determinat mil-ligi, li jitla' għal EUR 900 fid-data tal-fatti li wasslu għall-kawża prinċipali.
- 53 Issa, f'dan il-kuntest, għandu jiġi kkonstatat li tali sistema proċedurali, li tohloq impossibbiltà għall-qorti li jkollha quddiemha talba ta' ordni għal hlas li tevalwa *ex officio*, *in limine litis* u f'mument iehor tal-proċedura, meta jkollha diġà l-elementi ta' ligi u ta' fatt neċessarji f'dan ir-rigward, in-natura ingusta tal-klawżoli li jinsabu f'kuntratt konkluż bejn bejjiegh jew fornitur u konsumatur, fin-nuqqas tal-oppożizzjoni mressqa minn dan tal-aħħar, hija tali li timmina l-effettività tal-protezzjoni mixtieqa mid-Direttiva 93/13 (ara, f'dan is-sens, is-sentenza tal-21 ta' Novembru 2002, Cofidis, C-473/00, Ġabra p. I-10875, punt 35).
- 54 Fil-fatt, fid-dawl tat-totalità, tal-iżvolġiment u tal-partikolaritajiet tal-proċedura għal ordni għal hlas deskritta fil-punti 50 sa 52 ta' din is-sentenza, jeżisti riskju mhux żgħir li l-konsumaturi kkonċernati ma jressqux l-oppożizzjoni mitluba jew minhabba d-dewmien partikolarment qasir previst għal dan il-ghan, jew għaliex jistgħu jiġu skoragguti milli jiddefendu ruhhom fid-dawl tal-ispejjeż li azzjoni legali tinvolvi meta mqabbla mal-ammont tad-dejn inkwistjoni, jew għaliex jinjoraw jew ma jafux bil-portata tad-drittijiet tagħhom, jew inkella minhabba l-kontenut limitat tat-talba għal ordni mressqa mill-bejjiegh jew fornitur u għalhekk tan-natura inkompleta tal-informazzjoni li jkollhom.
- 55 Ghalhekk, huwa biżżejjed għall-bejjiegha jew fornituri li jibdew proċedura għal ordni għal hlas minflok proċedura ċivili ordinarja sabiex iċaħhdu lill-konsumatur mill-benefiċċju tal-protezzjoni mogħtija mid-Direttiva 93/13, li huwa wkoll kuntrarju għall-ġurisprudenza tal-Qorti tal-Ġustizzja, fejn il-karatteristiċi speċifiċi tal-proċedura ġurisdizzjonali, li sseħħ fl-ambitu tad-dritt nazzjonali bejn bejjiegh jew fornitur u konsumatur, ma jistgħux jikkostitwixxu element li jista' jaffettwa l-protezzjoni ġuridika li minnha għandu jibbenifika dan tal-aħħar skont id-dispożizzjonijiet ta' din id-direttiva (sentenza Pannon GSM, iċċitata iktar 'il fuq, punt 34).
- 56 F'dawn iċ-ċirkustanzi, għandu jiġi kkonstatat li l-leġiżlazzjoni Spanjola inkwistjoni fil-kawża prinċipali ma tidhirx li hija konformi mal-prinċipju ta' effettività, inkwantu trendi impossibbli jew eċċessivament diffiċli, fil-kawża mibdija mill-bejjiegha jew fornituri u fejn il-konsumaturi huma konvenuti, l-applikazzjoni tal-protezzjoni li d-Direttiva 93/13 hija intiża tagħti lil dawn tal-aħħar.
- 57 Fid-dawl ta' dawn il-kunsiderazzjonijiet, ir-risposta għall-ewwel domanda hija li d-Direttiva 93/13 għandha tiġi interpretata fis-sens li tipprekludi leġiżlazzjoni ta' Stat Membru, bħal dik inkwistjoni fil-kawża prinċipali, li ma tippermettix lill-qorti li jkollha quddiemha talba ta' ordni għal hlas li tevalwa *ex officio*, la *in limine litis* u lanqas fl-ebda mument iehor tal-proċedura, anki meta jkollha elementi ta' ligi u ta' fatt neċessarji għal dan ir-rigward, in-natura ingusta ta' klawżola ta' interessi moratorji li tinsab f'kuntratt konkluż bejn bejjiegh jew fornitur u konsumatur, fin-nuqqas ta' oppożizzjoni mressqa minn dan tal-aħħar.

Fuq it-tieni domanda

- 58 Sabiex tingħata interpretazzjoni tad-dritt tal-Unjoni li tkun utli għall-qorti tar-rinviju (ara, f'dan is-sens, is-sentenza tas-16 ta' Dicembru 2008, Michaniki, C-213/07, Ġabra p. I-9999, punti 50 u 51), it-tieni domanda għandha tintfieh hem fis-sens li tistaqsi, essenzjalment, jekk l-Artikolu 2 tad-Direttiva 2009/22 u l-Artikolu 6(1) tad-Direttiva 93/13 jipplekludux leġiżlazzjoni ta' Stat Membru, bħal dik prevista

fil-Artikolu 83 tad-Digriet Leġiszlattiv Nru 1/2007, li jippermetti lill-qorti nazzjonali, meta tikkonstata n-nullità ta' klawżola ingusta f'kuntratt konkluz bejn bejjiegħ jew fornitur u konsumatur, li tikkompleta l-imsemmi kuntratt billi tirrevedi l-kontenut ta' din il-klawżola.

- 59 F'dan ir-rigward, għandu jiġi rrelevant, preliminarjament, li l-kawża inkwistjoni fil-kawża prinċipali tiżvolgi fil-kuntest ta' proċedura ta' ordni għal hłas mibdija minn waħda mill-partijiet kontraenti u mhux fil-kuntest ta' azzjoni għal waqfien mibdija minn "entità kwalifikata" fis-sens tal-Artikolu 3 tad-Direttiva 2009/22.
- 60 Konsegwentement, sa fejn din l-aħħar direttiva ma hijiex applikabbli għall-kawża prinċipali, ma hemmx lok li tingħata deċiżjoni dwar l-interpretazzjoni tal-Artikolu 2 tagħha.
- 61 Għalhekk, sabiex tingħata risposta għad-domanda magħmula dwar il-konsegwenzi li għandhom jinsiltu mid-dikjarazzjoni ta' natura ingusta ta' klawżola kuntrattwali, għandu jsir riferiment kemm għall-kliem tal-Artikolu 6(1) tad-Direttiva 93/13 kif ukoll għall-finalitajiet u għall-ekonomija ġenerali ta' din tal-aħħar (ara, f'dan is-sens, is-sentenzi tat-3 ta' Settembru 2009, AHP Manufacturing, C-482/07, Ġabra p. I-7295, punt 27, u tat-8 ta' Diċembru 2011, Merck Sharp & Dohme Corp., C-125/10, Ġabra p. I-12987, punt 29).
- 62 F'dak li jikkonċerna l-formulazzjoni tal-Artikolu 6(1), għandu jiġi kkonstatat, minn naħa, li l-ewwel parti tas-sentenza ta' din id-dispożizzjoni, filwaqt li tirrikonoxxi lill-Istati Membri ċertu margni ta' awtonomija f'dak li jikkonċerna d-definizzjoni tas-sistemi legali applikabbli għall-klawżoli ingusti, jimponi madankollu espressament li jiġi previst li l-imsemmija klawżoli "ma jkunux jorbtu lill-konsumatur".
- 63 F'dan il-kuntest, il-Qorti tal-Ġustizzja diġà kellha l-okkażjoni li tinterpreta din id-dispożizzjoni fis-sens li huma l-qrati nazzjonali li jikkonstataw in-natura ingusta tal-klawżoli kuntrattwali li jisiltu l-konsegwenzi kollha li jirriżultaw minnhom skont id-dritt nazzjonali, sabiex il-konsumatur ma jkunx marbut mill-imsemmija klawżoli (ara s-sentenza Asturcom Telecomunicaciones, iċċitata iktar 'il fuq, punt 58; digriet tas-16 ta' Novembru 2010, Pohotovost', C-76/10, Ġabra p. I-11557, punt 62, kif ukoll is-sentenza Pereničová u Perenič, iċċitata iktar 'il fuq, punt 30). Fil-fatt, kif tfakkar fil-punt 40 ta' din is-sentenza, din hija dispożizzjoni obligatorja li hija intiża li tbiddel l-ekwilibriju formali li l-kuntratt jistabbilixxi bejn id-drittijiet u l-obbligi tal-partijiet kontraenti f'ekwilibriju reali li jista' jistabbilixxi mill-ġdid l-ugwaljanza bejniethom.
- 64 Min-naħa l-oħra, għandu jiġi rrelevant li l-leġislatur tal-Unjoni ppreveda esplicitament, fit-tieni parti tas-sentenza tal-Artikolu 6(1) tad-Direttiva 93/13, kif ukoll fil-wieħed u ghoxrin premessa tagħha, li l-kuntratt konkluz għandu jkompli jorbot lill-partijiet fuq dawn il-klawżoli jekk dan ikun kapaċi jkompli jeżisti "mingħajr il-klawżoli ingusti".
- 65 Għalhekk, mill-formulazzjoni tal-imsemmi Artikolu 6(1) jirriżulta li l-qrati nazzjonali għandhom semplicement ma japplikawx klawżola kuntrattwali ingusta sabiex din ma thallix effetti vinkolanti fil-konfront tal-konsumatur, mingħajr ma jkunu jistgħu jirrevedu l-kontenut tagħha. Fil-fatt, dan il-kuntratt għandu jibqa' validu, bħala prinċipju, mingħajr l-ebda modifika oħra hlief dik li tirriżulta mit-thassir tal-klawżoli ingusti, sa fejn, skont ir-regoli tad-dritt intern, tali tkomplija tal-kuntratt tkun legalment possibbli.
- 66 Din l-interpretazzjoni hija kkorlaborata, barra minn hekk, mill-għan u l-ispiritu ġenerali tad-Direttiva 93/13.
- 67 Fil-fatt, skont ġurisprudenza stabbilita tal-Qorti tal-Ġustizzja, din id-direttiva, kollha kemm hi, tikkostitwixxi miżura indispensabbli għat-twettiq tal-kompiti mogħtija lill-Unjoni u, b'mod partikolari, sabiex jogħlew il-livell tal-ghixien u l-kwalità tal-ħajja f'din tal-aħħar (ara s-sentenzi ċċitati iktar 'il fuq, Mostaza Claro, punt 37; Pannon GSM, punt 26, u Asturcom Telecomunicaciones, punt 51).

- 68 Ghalhekk, minhabba n-natura u l-importanza tal-interess pubbliku li sserrah fuqhom il-protezzjoni żgurata lill-konsumaturi, li jinsabu f'sitwazzjoni ta' inferjorità fil-konfronti tal-bejjiegh jew fornitur, id-Direttiva 93/13 timponi lill-Istati Membri, kif jirriżulta mill-Artikolu 7(1) tagħha, moqri flimkien mal-premessa hamsa u għoxrin tagħha, li jipprovdu mezzi adegwati u effettivi "biex jipprevjenu li jibqgħu jintużaw klawżoli ingusti f'kuntratti konklużi mal-konsumaturi mill-bejjiegha jew fornituri".
- 69 Issa, f'dan il-kuntest, għandu jiġi kkonstatat li, kif irrelevant l-avukat ġenerali fil-punti 86 sa 88 tal-konkluzjonijiet tagħha, għalkemm kien ikun ta' benefiċċju li l-qorti nazzjonali tkun tista' tirrevedi l-kontenut tal-klawżoli ingusti li jinsabu f'tali kuntratti, tali fakultà hija suxxettibbli li timmina t-twertiq tal-għan għal żmien twil previst fl-Artikolu 7 tad-Direttiva 93/13. Fil-fatt, din il-fakultà tikkontribwixxi sabiex telimina l-effett dissważiv eżerċitat fuq il-bejjiegha jew fornituri bil-pur u sempliċi nuqqas ta' applikazzjoni fir-rigward tal-konsumaturi ta' tali klawżoli ingusti (ara, f'dan is-sens, id-digriet Pohotovost', iċċitata iktar 'il fuq, punt 41 u l-ġurisprudenza ċċitata), sa fejn dawn jibqgħu bit-tentazzjoni li jużaw l-imsemmija klawżoli, minhabba li jkunu jafu li, anki kieku dawn kellhom jiġi ddikkjarati invalidi, il-kuntratt jista' madankollu jtkompla, kif meħtieġ, mill-qorti nazzjonali b'mod li tiggarrantixxi l-interessi tal-imsemmija bejjiegha jew fornituri.
- 70 B'hekk, tali fakultà, kieku kellha tiġi rikonoxxuta lill-qorti nazzjonali, ma kinitx tkun f'pożizzjoni li tiggarrantixxi, hi stess, protezzjoni daqstant effettiva tal-konsumatur bħal dik li tirriżulta min-nuqqas ta' applikazzjoni tal-klawżoli ingusti. Barra minn hekk, din il-fakultà lanqas ma tista' tkun ibbażata fuq l-Artikolu 8 tad-Direttiva 93/13, li jhalli għall-Istati Membri l-possibbiltà li jadottaw jew iżommu, fil-qasam irregolat minn din id-direttiva, dispożizzjonijiet iktar stretti, kompatibbli mad-dritt tal-Unjoni sa fejn jiġi żgurat livell ta' protezzjoni iktar għoli għall-konsumatur (ara s-sentenzi tat-3 ta' Ġunju 2010, Caja de Ahorros y Monte de Piedad de Madrid, C-484/08, Ġabra p. I-4785, punti 28 u 29, kif ukoll Pereničová u Perenič, iċċitata iktar 'il fuq, punt 34).
- 71 Ghalhekk, minn dawn il-kunsiderazzjonijiet jirriżulta li l-Artikolu 6(1) tad-Direttiva 93/13 ma jistax jinftiehem fis-sens li jippermetti lill-qorti nazzjonali, fil-każ fejn din tikkonstata l-eżistenza ta' klawżola ingusta f'kuntratt konkluż bejn bejjiegh jew fornitur u konsumatur, li tirrevedi l-kontenut tal-imsemmija klawżola minflok sempliċement ma tapplikahix fil-konfronti tal-konsumatur.
- 72 F'dan ir-rigward, hija l-qorti nazzjonali li għandha tivverifika liema huma r-regoli nazzjonali applikabbli għall-kawża li jkollha quddiemha u li tagħmel dak kollu fil-ġurisdizzjoni tagħha, filwaqt li tiehu inkunsiderazzjoni d-dritt intern kollu u filwaqt li tapplika l-metodi ta' interpretazzjoni rikonoxxuti minnha, sabiex tiggarrantixxi l-effettività sħiħa tal-Artikolu 6(1) tad-Direttiva 93/13 u tasal għal soluzzjoni konformi għall-għan intiz minnha (ara, f'dan is-sens, is-sentenza tal-24 ta' Jannar 2012, Dominguez, C-282/10, punt 27 u l-ġurisprudenza ċċitata).
- 73 Fid-dawl ta' dak kollu li jippreċedi, ir-risposta għat-tieni domanda għandha tkun li l-Artikolu 6(1) tad-Direttiva 93/13 għandu jiġi interpretat fis-sens li jipprekludi leġiżlazzjoni ta' Stat Membru, bħall-Artikolu 83 tad-Digriet Leġiżlattiv 1/2007, li tippermetti lill-qorti nazzjonali, meta tikkonstata n-nullità ta' klawżola ingusta f'kuntratt konkluż bejn bejjiegh jew fornitur u konsumatur, li tikkompleta l-imsemmi kuntratt billi tirrevedi l-kontenut ta' din il-klawżola.

Fuq it-tielet sas-sitt domanda

- 74 Permezz tat-tielet sas-sitt domanda tagħha, il-qorti tar-rinviju tistaqsi, essenzjalment, lill-Qorti tal-Ġustizzja, minn naha, dwar ir-responsabbiltajiet li għandhom il-qorti nazzjonali, skont ir-Regolament Nru 1896/2006 u d-Direttiva 2005/29, fil-każ fejn ikollhom jistharrġu klawżola kuntrattwali ta' interessi moratorji bħal dik inkwistjoni fil-kawża prinċipali, u, min-naha l-oħra, dwar l-obbligi li huma sugġetti għalihom l-istabbilimenti finanzjarji għall-finijiet tal-applikazzjoni tar-rata ta' interessi moratorji fil-kuntratti ta' kreditu, fis-sens tal-Artikoli 5(1)(l) u (m), 6, 7 u 10(2)(l) tad-Direttiva 2008/48.

- 75 Ir-Renju ta' Spanja u l-Kummissjoni Ewropea jsostnu li dawn id-domandi huma inammissibbli, sa fejn ir-regoli tad-dritt tal-Unjoni li jsemmu ma humiex applikabbli fil-kawża prinċipali u li, għaldaqstant, l-interpretazzjoni tagħhom ma tistax tkun utli għall-qorti tar-rinviju sabiex tiddeċiedi din il-kawża.
- 76 F'dan ir-rigward għandu jinfakkar qabel xejn li, skont ġurisprudenza stabbilita, fil-kuntest ta' proċedura skont l-Artikolu 267 TFUE, ibbażata fuq separazzjoni ċara tal-funzjonijiet bejn il-qorti nazzjonali u l-Qorti tal-Ġustizzja, hija biss il-qorti nazzjonali li għandha ġurisdizzjoni sabiex tikkonstata u tevalwa l-fatti inkwistjoni fil-kawża prinċipali kif ukoll biex tinterpreta u tapplika d-dritt nazzjonali. Bl-istess mod, hija biss il-qorti nazzjonali li quddiemha tressqet il-kawża u li għandha tassumi r-responsabbiltà tad-deċiżjoni ġudizzjarja, li għandha tevalwa, fid-dawl ta' ċirkustanzi partikolari tal-kawża, kemm il-htieġa kif ukoll ir-rilevanza tad-domandi li hija tressaq quddiem il-Qorti tal-Ġustizzja. Konsegwentement, meta d-domandi mressqa jirrigwardaw l-interpretazzjoni tad-dritt tal-Unjoni, il-Qorti tal-Ġustizzja hija, bħala prinċipju, marbuta li tiddeċiedi (sentenzi tat-12 ta' April 2005, Keller, C-145/03, Ġabra p. I-2529, punt 33; tat-18 ta' Lulju 2007, Lucchini, C-119/05, Ġabra p. I-6199, punt 43, kif ukoll tal-11 ta' Settembru 2008, Eckelkamp *et*, C-11/07, Ġabra p. I-6845, punti 27 u 32).
- 77 Għalhekk, ir-rifjut mill-Qorti tal-Ġustizzja ta' talba għal deċiżjoni preliminari mressqa minn qorti nazzjonali hija possibbli biss meta jidher b'mod evidenti li l-interpretazzjoni tad-dritt tal-Unjoni mitluba ma għandha ebda konnessjoni mal-fatti jew mas-sugġett tal-kawża prinċipali, meta l-problema hija ta' natura ipotetika jew inkella meta l-Qorti tal-Ġustizzja ma jkollhiex għad-dispożizzjoni tagħha l-punti ta' fatt u ta' liġi neċessarji sabiex twieġeb b'mod utli għad-domandi li jkunu sarulha (ara, b'mod partikolari, is-sentenzi tal-5 ta' Diċembru 2006, Cipolla *et*, C-94/04 u C-202/04, Ġabra p. I-11421, punt 25, kif ukoll tal-1 ta' Ġunju 2010, Blanco Pérez u Chao Gómez, C-570/07 u C-571/07, Ġabra p. I-4629, punt 36).
- 78 Issa, għandu jiġi kkonstatat li dan huwa preċiżament il-każ f'din il-kawża.
- 79 B'mod partikolari, fir-rigward tat-tielet domanda, għandu jiġi rrelevant li l-interpretazzjoni tar-Regolament Nru 1896/2006 hija irrelevanti fir-rigward tad-deċiżjoni li l-qorti tar-rinviju hija mitluba tagħti fil-kawża li għandha quddiemha. Fil-fatt, minn naħa, għandu jiġi kkonstatat li, kif jirriżulta mill-proċess mibgħut lill-Qorti tal-Ġustizzja, il-fatti fil-kawża prinċipali ma jaqgħux taħt il-kamp ta' applikazzjoni ta' dan ir-regolament, liema, skont l-Artikolu 1(1) tiegħu huwa intiż unikament għall-kawża transkonfinali, iżda jibqgħu sugġetti esklużivament għad-dispożizzjonijiet tal-Kodiċi tal-Proċedura Ċivili. Min-naħa l-oħra, huwa importanti li jiġi speċifikat li dan ir-regolament, kif jirriżulta espressament mit-tieni premessa tiegħu, ma jissostitwixxi u lanqas ma jarmonizza l-mekkanizmi ta' rkupru ta' djun mhux mitluba previsti mid-dritt nazzjonali.
- 80 F'dak li jikkonċerna r-raba' domanda, jidher b'mod manifest li d-dispożizzjonijiet tal-Artikoli 5(1)(l) u (m), 6 kif ukoll 10(2)(l) tad-Direttiva 2008/48, li l-interpretazzjoni tagħhom hija mitluba mill-qorti tar-rinviju, ma jistgħux jiġu applikati *ratione temporis* fil-kawża prinċipali, sa fejn dan jikkonċerna l-eżekuzzjoni allegatament żbaljata minn J. Calderon Camino tal-kuntratt ta' kreditu konkluz fit-28 ta' Mejju 2007 bejn dan tal-aħħar u Banesto.
- 81 Fil-fatt, huwa biżżejjed li jiġi rrelevant f'dan ir-rigward li, skont l-Artikoli 27, 29 u 31 tad-Direttiva 2008/48, din daħlet fis-seħh fil-11 ta' Ġunju 2008 u li l-Istati Membri kellhom jadottaw il-miżuri neċessarji sabiex jikkonformaw ma' din id-direttiva qabel il-11 ta' Ġunju 2010, id-data minn meta ġiet abrogata d-Direttiva 87/102. Barra minn hekk, l-Artikolu 30(1) tal-istess direttiva espressament jipprovdi li din ma tapplikax għall-kuntratti ta' kreditu eżistenti fid-data ta' dħul fis-seħh tal-miżuri nazzjonali ta' traspożizzjoni.
- 82 Fir-rigward tal-ħames domanda, intiża sabiex isir magħruf, minn naħa, jekk l-Artikolu 6(2) tad-Direttiva 2008/48 jobbligax l-istabbiliment ta' kreditu jinnotifika t-tmiem antiċipat tal-kreditu jew tas-self sabiex ikun jista' japplika r-rata ta' interessi moratorji u, min-naħa l-oħra, jekk il-prinċipju tal-projbizzjoni tal-arrikkiment indebitu, stabbilit fl-Artikolu 7 tal-istess direttiva huwiex suxxettibbli li

jigi invokat meta l-imsemmi stabbiliment ta' kreditu jitlob mhux biss ir-rimbors tal-kapital, iżda wkoll tal-interessi moratorji partikolarment għolja, għandu jigi rrelevant qabel xejn li, permezz ta' din id-domanda, kif jirriżulta mill-proċess mibgħut lill-Qorti tal-Ġustizzja, il-qorti tar-rinviju kellha l-intenzjoni, fil-verità, li tirreferi għall-artikoli korrispondenti tad-Direttiva 87/102, li huma l-uniċi li jaqblu mas-suġġett tal-imsemmija domanda.

- 83 Madankollu, anki jekk jigi ammess li tali hija l-portata reali tal-ħames domanda (ara, f'dan is-sens, is-sentenza tat-18 ta' Novembru 1999, Teckal, C-107/98, Ġabra p. I-8121, punti 34 u 39), għandu jigi kkonstatat li, kif irrelevant ukoll l-Avukat Ġenerali fil-punti 99 u 100 tal-konklużjonijiet tagħha, xejn fid-deċiżjoni tar-rinviju ma jindika li l-kawża prinċipali hija dwar problematika li tikkonċerna kemm l-obbligu ta' informazzjoni preliminari tal-konsumatur dwar kwalunkwe modifika tar-rata ta' interessi annwali, kif ukoll ir-restituzzjoni ta' beni lill-kreditur li jwassal għal arrikkiment indebitu ta' dan tal-aħħar.
- 84 Għalhekk jidher b'mod manifest li l-ħames domanda hija ta' natura ipotetika peress li l-interpretazzjoni tal-imsemmija dispożizzjonijiet tad-Direttiva 87/102 ma għandha l-ebda rabta mas-suġġett tal-kawża prinċipali.
- 85 Fl-aħħar nett, fir-rigward tas-sitt domanda, intiża sabiex isir magħruf jekk, fin-nuqqas ta' traspożizzjoni tad-Direttiva 2005/29, l-Artikolu 11(2) tagħha għandux jigi interpretat fis-sens li qorti nazzjonali tista' teżamina *ex officio* n-natura żleali ta' Prattika li tikkonsisti fl-inserzjoni fit-test ta' kuntratt klawżola ta' interessi moratorji, huwa biżżejjed li jigi kkonstatat li, kif irrelevant ukoll l-avukat ġenerali fil-punt 106 tal-konklużjonijiet tagħha, xejn fid-deċiżjoni tar-rinviju ma jindika li l-Juzgado de Primera Instancia n° 2 de Sabadell wara li tat id-digriet ta' ċaħda tat-talba għal ordni għal hlas, ikkunsidrat bħala Prattika kummerċjali żleali, fis-sens tad-direttiva msemmija iktar 'il fuq, il-fatt li Banesto introduċiet fil-kuntratt ta' kreditu konkluz ma' J. Calderon Camino klawżola ta' interessi moratorji bħal dik inkwistjoni fil-kawża prinċipali.
- 86 Huwa importanti li jigi kkonstatat ukoll li, fid-deċiżjoni tagħha, il-qorti tar-rinviju tiżviluppa kunsiderazzjonijiet li jispjegaw l-imsemmija kwistjoni billi tirreferi espressament għall-“eventwali Prattika żleali tal-istabbiliment bankarju”.
- 87 Konsegwentement, jidher b'mod ċar li l-interpretazzjoni tad-Direttiva 2005/29 għandha natura purament ipotetika fir-rigward tas-suġġett tal-kawża prinċipali. F'dan il-kuntest, in-nuqqas ta' trapożizzjoni ta' din id-direttiva hija wkoll irrelevanti għas-soluzzjoni tal-imsemmija kawża.
- 88 Għalhekk, fid-dawl tal-kunsiderazzjonijiet li jippreċedu, it-tielet sas-sitt domandi magħmula mill-qorti tar-rinviju għandhom jiġu ddikjarati inammissibbli.

Fuq l-ispejjeż

- 89 Peress li l-proċedura għandha, fir-rigward tal-partijiet fil-kawża prinċipali, in-natura ta' kwistjoni mqajma quddiem il-qorti tar-rinviju, hija din il-qorti li tiddeċiedi fuq l-ispejjeż. L-ispejjeż sostnuti għas-sottomissjoni tal-osservazzjonijiet lill-Qorti tal-Ġustizzja, barra dawk tal-imsemmija partijiet, ma jistgħux jiġu lura.

Għal dawn il-motivi, Il-Qorti tal-Ġustizzja (L-Ewwel Awla) taqta' u tiddeċiedi:

- 1) **Id-Direttiva tal-Kunsill 93/13/KEE, tal-5 ta' April 1993, dwar klawżoli ingusti f'kuntratti mal-konsumatur, għandha tiġi interpretata fis-sens li tipprekludi leġiżlazzjoni ta' Stat Membru, bħal dik inkwistjoni fil-kawża prinċipali, li ma tippermettix lill-qorti li jkollha quddiemha talba ta' ordni għal hlas li tevalwa *ex officio*, la *in limine litis* u lanqas fl-ebda mument iehor tal-proċedura, anki meta jkollha elementi ta' liġi u ta' fatt neċessarji għal dan**

ir-rigward, in-natura ingusta ta' klawżola ta' interessi moratorji li tinsab f'kuntratt konkluz bejn bejjiegħ jew fornitur u konsumatur, fin-nuqqas ta' oppożizzjoni mressqa minn dan tal-aħħar.

- 2) L-Artikolu 6(1) tad-Direttiva 93/13 għandu jiġi interpretat fis-sens li jipprekludi leġislazzjoni ta' Stat Membru, bħall-Artikolu 83 tad-Digriet Leġislattiv 1/2007 li rreveda l-liġi generali dwar il-protezzjoni tal-konsumaturi u tal-utenti u liġijiet oħra addizzjonali (Real Decreto Legislativo 1/2007 por el que se aprueba el texto refundido de la Ley General para la Defensa de los Consumidores y Usuarios y otras leyes complementarias), tas-16 ta' Novembru 2007, li tippermetti lill-qorti nazzjonali, meta tikkonstata n-nullità ta' klawżola ingusta f'kuntratt konkluz bejn bejjiegħ jew fornitur u konsumatur, li tikkompleta l-imsemmi kuntratt billi tirrevedi l-kontenut ta' din il-klawżola.

Firem